

ኤርትራ ዋና ሃብታ ህዝባዊ

3ይ ክፋል

ዜና ኣብ ዝኾነ ጊዜ ኣብ ክፍሊ ዓለም ዝተገብረን ዝትባህለን ጽቡቕ ይኹን ክፋእ ብዛዕባ ኩነታት ኣየር፣ ፖለቲካ፣ ውግእ፣ ሰላም ደሞክራሲ፣ ፍትሒ፣ ቐጠባ፣ ምሕደራ፣ ማሕበራዊ ጉዳያት ወዘተ... ሰብ ክሰምዖ፣ ክርእዮ፣ ክንብረ ተባሂሉ ብተለቪዢን፣ ብረድዮ፣ ጋዜጣን ኢንተርኔትን ዝንዛሕ ጸብጸብ ወይ ሐበሬታ ናይ ህሉው እዋን ኢዩ። ኣብ ምምሕዳር ናይ መንግስታት ግን ይፈላለ ከከምቲ ኣብ ሃገርን ዘሎ፣ ኣብ ደሞክራሲያዊ መንግስቲ ብነጻ ክዘርጋሕ ዕድል ኣሎ። ብፖሊሳዊ መንግስቲ ዝመሓደራ ሃገራት ከም ኤርትራ ሃገርና ድማ ኣብ ክንዲ ቦቲ ህዝቢ ዝደልዮ ዝዘርጋሕ ብምስጢራዊ ፖሊሲ እናተጠቐሙ ዜጋታቶም ጨቕኖም ይነብሩ። ስለዚ ኣብ ውሽጢ ዓዲ ዝክብር ሰብ ካብ ፍልጠት ተዓፊኑ ይነብር፣ ኣብ ሃገርና ብዘይካእተን መንግስቲ ዝቆጸጸረን ቲሺ፣ ረዲዮ፣ ጋዜጣን ሰብ ዝመሃረሉ ኢንተርኔትን ናይ ብሕቲ ምንጭታት ዜና የለዋን። ህዝቢ ድማ ሐቀኛ ዜና ብዛዕባ ፖለቲካዊ፣ ኤኮኖሚያዊ ማሕበራዊ ሂወቱን ኩነታት ዓለምን ከመይ ይኸይድ ኣሎ ክፈልጥ ኣይክእልን። ኤርትራዊ ፍትሒ ዝፈልጥ፣ ብሕጊን ስርዓትን ዝኸይድ፣ ደሞክራሲያዊ ባህልን ልምድን ዝውንን፣ ሕያዋይ፣ ሰሪሑ ብረሃጹ ክክብር ዝደለ፣ ዘይናቲ ዘይጽቡ፣ ህርኩት ህዝቢ ኢዩ። ብምክንያት ግርህነቱን ለውሃቱን ድማ ትዓሚጹ ይነብር ኣሎ። መራሕ ግጅለ ህግደፍ ህዝቢ ፈትዮ ስልጣን ከም ዝህቡ፣ ጸሊኡ ከም ዝኸልእ፣ ኣቐዲሙ ስለ ዝፈለጠ ካብ ህዝቢ ከይተጸበዩ ዝለዓለ ቦታ ሕጁ ክክብር ባዕሉ ስልጣኑ ዘጣጥሑ ሰብ ኢዩ። ሰብ ዘይፈልጦ ሕቡእ ተፈጥሮኣዊ ጠባይ ሐሶት ከእምን ዝኸልእ ፣ ሰብ ዝትምነዮን ብተሰፋ ዝጽበዮን ዘይትግበር መብጽዓታት ቡባምቲ ብመደብ ሐንጺጹ ምትላል ዝኣመሉ ሰብ ኢዩ። ብዘሕ ህዝቢ ተታሊሉ ብግርህነት ዘይትግበር ማሕላታት ክጽበ ኩሉ ሕሰም ኣብ ልዕሊኡ ይውዕል ኣሎ። እቲ ኣቐዲሙ ሕልምታት ትሕዝቶ ኣበሃህልኡ ተንኮል ምዃኑ ዝገምገመ ግን ጠንጢንዎ ተሰዲዶ ይነብር ኣሎ። ኣብ ሰደት ዝክብር ህዝቢ ነቲ ኣብ ትሕቲ ጭቆና ዘሎ ኣካሉ ካብቲ ዘለዎ ጸገም ነጻ ከውጽእ ቡብዝኸልኦ መደባት ሐንጺጹ ኣብ ፖለቲካውያን ሐይልታት ተወዲቡ፣ ሲቪክ ማሕበራት መሰሪቱ፣ ምንቅስቃስ ይኣክል፣ ማሕበር ደቀንሰትዮ፣ ምልዕዓል ኣደታት፣ ምሁራት፣ ሰብ ሞያ ውዘተ..... ኣቐሙ ኣንጻር ምልኪ ይቃሰስ ኣሎ። ኣብ ትካላት ክፍሊ ዕዮ ዜና ድማ ከም ኣሰና ቲሺ፣ ኣሰና መድያ፣ ኤሪሳት፣ መስትያት ቤትና፣ ዓወተ.ኮም፣ ቶጎሩባ.ኦርግ፣ ሰኒትና.ኮም ወዘተ....ንምሉእ ኤርትራዊ ኣብ ውሽጢ ሃገር ዘሎን ኣብ ደገ ኣብ ሰደት ዝክብርን ብቲሺ፣ ብረዲዮ፣ ብኢንተርኔት ዝዘርጋሕ ዘሎ ኣስተምህሮን ምንቕቃሕን ገዚፍ ህዝባዊ ኣገልግሎት ይህብ ኣሎ። ንጉጅለ ህግደፍ ድማ ሰንከልከል የብሎ ኣሎ። ክፍሊ ዕዮ ዜና ፍልጠት፣ ሐያል ጉልበት ሰብ፣ ነዊሕ ጊዜ፣ ብዘሕ ገንዘብን ንዋትን ዝሐትት ትካል ኢዩ። እዚ ኩሉ መንፍዓት፣ ክእለት፣ ትብዓት፣ ትዕግስትን ተጸዋርነትን ብሐደ ኮንኩም ትኸፍልዎ ዘለኹም ዕላማ ዓማጺ ጉጅለ ህግደፍ ተጓሒፋ ፍረ ጸዕሪኹም ውጹዕ ሐራ ክወጽእ ኢዩ። ነዚ ኩሉ ክኣልኩም ተቐርብዎ ዘለኹም ሰናይ ኣገልግሎት ሐይልን ጥዕናን ሂቡ ድልዩት ህዝብን ድኻምኩምን ብዓወት ተዛዚሙ ክትርእዩ ደገፍ ህዝቢን ሐገዝ ልዑል ኣምላኽን ምላኹም ይኹን።

ክንድዚ ዝኣክል ዓቢ ስራሕ እንዳተሰርሑ ግን ኣብ ልዕሊ ኩሉ ተቐዋማይ ዝቐርብ ኩሉ ህዝብን ኩሉ ደላይ ሰላምን ፍትሕን ዝሐቶ ዘይተመለሸ ሐደ ሕቶ ኣሎ። ንሱ ድማ ንሐደ ዕላማ ንሐደ ዓወት ብግብሪ ብሰራሕ ኩሉ ምንቅስቃሳት እንዳ ፈጸመካ ስለ ምንታይ ኣብ ሐደ ሰሚርካ ዘይትሰርሕ ዝብል ሕቶ ኣብ ነብሲ ወከፍ ዘሎ ኢዩ? ብሃገራዊ ሞዕላ፣ ብሃገራዊ ባይቶ፣ ከምኡ ውን ብዘሕ ጊዜ ኣኹባታት ተፈቲኑ ዝተበጸሐ ሐድነት የለን። ኣብቲ ዝሐለፈ ፈተናታት ኣይሰለጠን ኢልካ ትም ምባል እንታይ ፋይዳ ይርከቦ። ካብ ናይ ትም ቦታ ወጺእካ፣ ካልእ ከስልጥ ዝኸልእ ሚላታት ከምዘሎ ኣሚንካ

እውን ክትደሊ ኣሎካ። ንሓደ ዕላማ ንሓደ ዓወት እተገልግል ሓንቲ ናይ ስራሕ ምምሕዳር መሰሪትና ጊዜና፣ ጉልበትና፣ ገንዘብና ኣብ ክንዲ ፋሕ ዝብል ኣብ ሓደ ቆፎ ኣትዩ ንኣድማዒ ስራሕ ክንጥቀመሉዶ ኣይምሓሸን። እቲ ዓቢ ጸገም ዘየሰምረና ዘሎ ናይ ስልጣን መን ሓዘ ጉዳይዩ ይበሃል። ናይ ስልጣን ምሓዘ እንተኾይኑ ጸገምና፣ ስልጣን ብኸመይ ከም ዝመጽእ ንፈልጦ ኢና። እታ ኩርሲ ሓንቲ ኢያ ነዞም ኩሎም መራ ሕቲ ውድባት፣ ኩለን ምንቕስቃሳት ከምዘይትኣክል ንኹሉ ንጹርዩ። ቁዋማዊ መንግስቲ ክንተክል ኢዩ ዕላማና። ኣብ ብቁዋም ዝመሓደር መንግስቲ፣ ህዝቢ ፈትዩ ስልጣን ይህብ ጸሊኡ ስልጣን ይኸልእ። ከምዛ ናይ ኢሳያስ ሰለሰተ እግራ ሰንክልከል እትብል ል ኩርሲ ክትሕዝ ምድላይ፣ ግዚኡ ሓሊፉ ኢዩ። ስልጣን ክግብት ዝጽበ ምልኪጥራይ ኢዩ።

ምሁራት ኤርትራውያን ኣሕዋት በቢሞያኦም ተወዲቦም ከም ካልኣት ኣሕዋት ኣብ ጉዳይ ሃገር ገዚፍ ኣገልገልት ኣንጻር ገባቲ ጉጅለ ህግደፍ ይቃለሱ ከም ዘለዉ ንፈልጥ ኢና። ህዝቢ ኣብ ሓደ ተጠርኒፉ ብደሞክራሲ ሓንቲ ናይ ስራሕ ሽማግሌ ክመርጽ ብዘተፈላለዩ ምክንያት ዕድል ኣይረኸበን። ብዘሕ ጊዜ ተፈቲኑ ኣይተግወትናሉን። ብዘይ መሪሕነት ዝፍጸም ስራሕ ድማ የለን። ኣብ ህዝብና ዝወርድ ዘሎ ኣደራዕ ካብ ዓይንና ኣይተኸወለን። ስርዓት ህግደፍ ምስ ኩለን ጎረባብትና ኣጸሊኡ ሰምብራት ገዲፉልና ክኸይድ ኢዩ። ተሸከምቲ ዕዳ ድማ ንሕና ደለይቲ ፍትሕን እዚ ሕጂ ብስርዓት ህግደፍ ዝግፋዕ ዘሎ መንእሰይ ትውልዲን ኢና። ስለዚ ክቡራት ኣሕዋትን/ኣሓትን ምሁራት ኤርትራውያን ኣብ ዝሃለኹም ሃልዉ ነንሕድሕድኩም ትፋለጡ ኢኹም ተደላሊኹም በዚ ሓዲሽ ሞዴሎ ናይ ተክኖሎጂ ክትራኸቡ ተክእሎ ስለ ዘሎ ኣብ ነንሕድሕድኩም ተዘራራብኩም ምስ ኣባላት ትካላት ዕዮ ዜና ተሓባቢር ኩም ተላዚብኩም ካብ ውሽጥኹም ሓንቲ ናይ ስራሕ ኣኪያዲት ሽማግሌ መሪጽኩም ተለኣኣኹቲ ንህዝቢ ዘገልግሉ መሪጽና ኣሎና ሰዓቡና ኢልኩም ኣዋጅ ኣውጁ፣ ንሕና ድማ ክንሰዕበኩም ኢና። ህዝቢ ዘይወከለና ከይትብሉ ኣብ ህጹጽ ጊዜ ኢና ዘሎና ህጹጽ ስራሕ ክሰራሕ ኣለዎ። ህዝቢ ዝመርሖ ይደሊ ኣሎ፣ ኩሉ ኣብ ሰደት ዘሎ ኤርትራዊ ሓይሊ፣ ብሓጎስ ክሳዕ ዓወት ብሓባር ምሳኹም ክምርሸዩ ሃዩ ተለዓሉ። ብዘሓት ተሰፋ ዝግበረሎም እትጽብዩም ዓቢ ኣበርክቶ ዝነበርም ተቃለሰቲ ዝነበሩ ክበኹሩ ንርኢ ኣሎና፣ ንጠንቀቕ ኣብቲ ናቶም ደረጃ ቅድሚ ምብጻሕና ድኽመታትና ኣቕዲምና ብምሉእ ልብና ንኣርም።

ኤርትራ ብደቃ ከቢራ ክትነብርዩ፣

ዘለኣለማዊ ክብርን ዝክርን ንሰውኣትና፣

ገብረዝጊ ኣፍወርቂ